

ఆంధని మేఘాలు

ఆకాశంలో తొలకరి మబ్బులు తొంగిచూస్తున్నాయి. చల్లగా మెల్లగా సాగిపోతున్న పిల్లగాలిమల్లె, మాలతుల పరిమళాన్ని క్రమం తప్పక ఇంటింట పంచుకుపోతున్నది. దూరాన రేడియో తీయగా, హాయిగా పాడుతున్నది. వీధులలో విద్యుద్దీపాలు వరుసలుతీరి బారులుగా కూర్చిన ముత్యాల తోరణాలలా మెరిసిపోతున్నాయి.

చక్కని పరిసరాలు, ఆనందకరమైన ప్రకృతి, ఆకాశంలో మబ్బులతో దోబూచులాడే జాబిల్లి ఇవన్నీ కలిసికూడా డాబా గోడకానుకొని తదేకదీక్షతో వేనికోసమో ఎదురు చూస్తున్నరాధ మనోభావాలను కదల్పలేక సిగ్గుతో తలవంచాయి.

జ్ఞాపకాల పుటలలో, కాలంతో కలసి పయనించి, చినికి—జీర్ణించిన వంతులలో, అక్షరాలను ఆతృతగా ఏరుకొంటున్నది రాధ, కన్ను చెమర్చే, మనసు నోదార్చే మాటలకోసం. నేడు శూన్యమయితే, విన్న తలచి సంతోషించు, రేపుకోసం నిరీక్షించు అంటారు అకావాదులు. నేడు, విన్న, రేపులలో భేదమే లేకుంటే, అన్నీ కలసి కలుస్తేగా ఎదురుదెబ్బతీస్తే తట్టుకొనే మార్గం ఏమిటి? వీటినుండి తప్పుకొనగలిగేవారు ఎంతమంది ?

దిన్నప్పటినుంచి నీ తత్వమే ఇంత; ఏదోకారణకార్యాల నూహించి

అనవసరంగా నువ్వు బాధపడ్తావు, ఇతరులను బాధపెడ్తావు" అంటుంది అమ్మ.

బాధపడడం, సుఖించడం అన్నవి మనుష్యుల మనస్తత్వాలపై ఆధారపడి ఉంటాయి. ఎంతటి కష్టాలలోనైనా మనసు నరికట్టి, చిరునవ్వు నవ్వగలేవారు లేకపోలేదు. అలాగే ఏ చిన్నతాకిడికీ తట్టుకోలేక, చిగు రాకులా ఆల్లాడిపోయేవారు కోకొల్లలు. కష్టాలు అన్నదావికి నిర్వచనం చెప్పబోవడం అంత సులువయిన పనికాదు. ఒకరి దృష్టిలో వేదనగా పరిణమించింది దింకొకరికి అల్ప విషయంగా తోచవచ్చు. నిరుపేద తినేందుకు తిండి, ఉండేందుకు ఇల్లు లేక కష్టపడుతుంటే, ధనవంతుడు తన ధనాన్ని ఖర్చుపెట్టేందుకు దారితోచక బాధపడతాడు.

ఇంక చిన్న పిల్లల వేదనలు పెద్దలకు నవ్వుపుట్టిస్తూ ఉంటాయి. వారి బుద్ధికి అందని ప్రతిచిన్న కదలికా వారికి సమస్యే. ఎన్నో తీరని సందేహాలతో బాధపడుతుంటారు. అమ్మనో, అమ్మమ్మనో వేధించి, జవాబు పొందేవరకు వారికి తోచదు.

అది వేనవికాలం, రాధ, అమ్మమ్మ ఒడిలో తలవంచి ఆకాశం వైపు చూస్తున్నది.

“డాబాపై కూడ గాలన్నమాటలేదు. ఏం ఎండలు, ఏం ఎండలు” అంటూ అమ్మమ్మ విననకర్ర అందుకుంది.

“ఉండమ్మమ్మా! కొంచెం సేపు వినరకు” అన్నది రాధ.

“ఏం. ఉక్కగా లేదుచే” అని ప్రశ్నించింది అమ్మమ్మ ఆశ్చర్యంగా. అమ్మమ్మమాట రాధకు వినిపించలేదు. ఆ మేఘం లేడిలా ఎంత చక్కగా వుంది. కొమ్ములూ, తలూ, తోక, కాళ్ళూ, అచ్చు నిన్న సర్కసులో చూసిన లేడిలా ఉంది. అలా తొందరగా ఎందుకు పారిపోతున్నది? వెనుకనుంచి పులి వస్తున్నదా? లేదు. చెవులపిల్లి పస్తున్నది. అదీ పరుగెడుతున్నది ఎందుకో !

“అమ్మమ్మా !”

“ఏం రాధా ?”

“మేఘాలన్నీ ఎక్కడికి పోతున్నాయి ?

“దేవుడి దగ్గరకమ్మా ! దేవుడు వాటన్నిటినీ కూడబెట్టి మనకు వర్షం ఇస్తాడు.”

“మనమే ఎందుకు కూడబెట్టుకోకూడదు అమ్మమ్మా ! చక్కగా నా బుల్లి పెట్టెనిండాపోసుకుని ఆడుకుందును కదా !”

“ఆ మేఘాలు మనకి అందవమ్మా, అవి అలా దూరంగా మనల్ని ఊరిస్తూ ఆకాశంమీద పరుగులు తీస్తాయి, దగ్గరకొస్తే అంతా ఆవిరి, పొగ; ఏ ముంటుంది అందులో !”

అనాడు అందలి మేఘాల గురించి బాధపడింది రాధ. ఒక్క మేఘాలే కాక జీవితంలో దూరంనుంచి ఊరించి అందీ అందకుండా తప్పుకుపోయేవి అనేకం వుంటాయని ఆమెకి తెలియదు.

*

*

*

సుబ్బయ్య ఇంటిలోంచి హార్మోనియము “సరిమాగరి” అంటున్నది. వంకజం బొంగురు కంఠంతో “లంబోదర” అంటున్నది. ఏ మాత్రం సంగీతం పరిచయమున్న వాళ్ళయినా, ఆ అపస్వరం, ఆ గొంతు వినలేక చెవులు మూసుకోవలసినదే. సుబ్బయ్య మాత్రం తన కూతురి పొట విని పొంగిపోతాడు.

“అమ్మా ! నాకు సంగీతం చెప్పించవే” రాధ ప్రాధేయంగా అడిగింది తల్లిని. అంత చిన్న వయసులోకూడా తన కోర్కె తీరేది కాదేమో అన్న సంకయమ ఆమెను తల్లిదగ్గర ప్రాధేయపడేలా చేసింది. రాధకి తన సంసారం గురించి కొంతవరకు తెలుసు. తండ్రికి వచ్చే కొద్దిపాటి శిశువో సంసారం గడవాలి. తల్లి ఎంత కప్పుదామన్నా ఆ వెలితి కని

పిస్తూనే ఉండేది. పండుగలకు తోటి పిల్లల కొత్త పరికిణీలు “ప్రోకులు” తొడుక్కుని తిరుగుతుంటే. ఇంటిలో ఉతికిన పరికిణీ కట్టుకుని “నాదీ కొత్తదే” అని డబ్బాయిచేసి తోటిపిల్లలను. రామనాథంగారి సంసారం గురించి ఆ చుట్టుప్రక్కల అందరికీ తెలుసు. రాధ మాటలకు తోటిపిల్లలు పగలబడినవ్వి ఇప్పుడే మీ నాన్న తెచ్చాడుకదూ! అనేవారు. ఆటలుమాక కళ్ళనీళ్ళతో రాధ ఇంటికి తిరిగి వచ్చేది.

“అమ్మా : ఏమంటావమ్మా !” రాధ హెచ్చరించింది.

“అలాగేనమ్మా : వచ్చేనెలనుంచి నేర్చుకొందువుగాని” అన్నది తల్లి. ఆ వచ్చేనెల ఎప్పటికీ ఈ నెలగా మారదని రాధతల్లికి తెలుసు.

చిన్నారి రాధమాత్రం తాను వచ్చే నెలనుంచి సంగీతం నేర్చుకుంటానని తన నేస్తురాళ్ళకి చెప్పింది. అంతా మరొససారి గుసగుసలాడేరు. ఈసారి రాధ కళ్ళనీళ్ళు నింపుకోలేదు. “నేర్చుకున్నప్పుడు చూస్తారుగా” అంది ఉకోశంతో.

* * *

పెళ్ళిపీటలమీదున్న కూతుర్ని, అల్లుణ్ణి చూసి కళ్ళొత్తుకున్నారు రామనాథం దంపతులు.

“నువ్వు అదృష్టవంతురాలివి రాధా !” అన్నది తల్లి.

“నీ మొగుడు దేవుడిలాటి వాడమ్మా!” అన్నాడు తండ్రి.

“చదువుకున్న కుర్రాళ్ళంతా ఇలా కట్నాలు తీసుకోమంటే!”

అనుకున్నారు అమ్మలకన్న అయ్యలు.

“అల్లుడేం చదువుతున్నాడమ్మా :” ప్రశ్నించిందో ముత్తయి దువు.

“ఇంటరు పాసయ్యాడు. డాక్టరు చదువుతాడట” అన్నది రాధతల్లి గర్వంగా.

ఒక్కక్షణం తలపైకెత్తి చూసింది రాధ "నిజంగానా" అన్నట్లు.

"మరేమనుకొన్నావు" కళ్లతోనే జవాబు చెప్పాడు. పెళ్లికొడుకు.

రాధ మనసు ఆనందంతో నిండిపోయింది. డాక్టర్లంటే అందరి
లాటివారు కారని రాధకి చిన్నతనంనుంచి ఓ అభిప్రాయం.

ఆపత్సమయాలలో వాళ్లు దేవుళ్లలా కనిపిస్తారు. అందరికీ డబ్బుం
టుందా వైద్యంచేయించుకోను; డాక్టరు నిర్దయడైతే ఎంతోమంది పేదల
తమ ఆత్మీయుల్ని కోల్పోవలసివస్తుంది. తన రాజు అలాటివాడు కాదు.
అతను ఉచితంగా మందులిస్తాడు. తాను రోగులకు సేవచేస్తూ అతనికి
నహాయపడుంది. తనకి చదువే ఉంటే.....

"ఒదినా, నువ్వు ఏం చదువుకొన్నావు?" మరదలుపిల్ల ప్రశ్న
రాధ పిగుతో బుర్రవంచుకుంది.

"అన్నయ్య నిన్ను చదివిస్తాడట. అమ్మతో చెప్తున్నాడు."

"ఆంత అదృష్టమా" అనుకుంది రాధ తనలో.

* * *

"మెడిసిను చదువుతానన్నారూగా" అని ప్రశ్నించింది రాధ.

"నిజమే. అనుకొన్నానుగాని, నాన్న ఒప్పుకోవటం రేదు. దూరం
పోవద్దంటుంది అమ్మ. ఏం చెయ్యడం? పోనిద్దూ నామట్టుకు ఏ
దైనా ఒకటే. రాణించగలుగితే దేనిలోనయినా రాణించవచ్చు. ఇంతకీ నీ
కేం పట్టంపులేదు కదా?" అన్నాడు రాజు.

"నా కేం పట్టంపు ఉంటుంది" అన్నది రాధ.

"ఏమో డాక్టరుగారి భార్య నవాలని ఉండేమో అని" అన్నాడు
రాజు.

నిజాని తను అనుకొన్నట్లు జరుగకపోయేసరికి భాధపడింది రాధ.

కాని తన మనోభావాలను మనసులోనే నిల్పుకునే అలవాటు రాధకు ఉగ్గు పాలతో పుట్టింది. ఏ విషయంలోను వెలితిపడకపోవడమే రాధ ప్రత్యేకత.

ఆ వెనుక రెండేళ్ళనాడు, పరీక్షకు వెళ్ళవద్దని అత్తగారు అన్న నాడుకూడా రాధ నోరెత్తలేదు.

“చదువు చెప్పించావు బాగానేవుంది కాని, ఈ సమయంలో దానిని పరీక్షకు పంపట మేమిటిరా ? ఎవరేనా వింటే నవ్విపోగలరు. ఏదో నెలవచ్చిందాయె, వాళ్ళమ్మ వచ్చి నేడో, రేపో పురిటికి తీసుకువెళ్తానంటూంటే” అన్నది రాధ అత్తగారు.

“అత్తయ్య — మాటే కానిద్దురూ, ఇప్పుడు ముంచుతుపోయిందేముంది. చదివిన చదువు వుత్తినే పోదు. పరీక్షప్యాసయ్యే యోగముంటే ఇంకోనాడు వెళ్ళొచ్చు” అన్నది రాధ నిర్లిప్తంగా.

*

*

*

“చూడమ్మా రాధా ! పాప ఎంత బాగుందో” అన్నది తల్లి.

రాధ బరువుగా కళ్ళు తెరచింది.

“అబ్బాయా ? అమ్మాయా ?” అమ్మమ్మ ప్రశ్నించింది.

“అమ్మాయే! ఏ పిల్లయితేనేం, దాని బరువు చులకనపడింది” అన్నది అమ్మ సంతోషంతో.

నిజానికి ఏ పిల్లయినా తల్లికి ఒక్కటే. అందులోనూ ప్రథమ సంతానం కూతురా, కొడుకా అని ఆలోచించరు. అందంగా, ఆరోగ్యంగా పిల్లఉంటే చాలు.

కాని, రాధవిషయంలో అలాకాదు. తాను తల్లికాబోతున్నానని తెలిసిన దగ్గరనుండి తనకి కొడుకే పుడతాడనుకొనేది. రాజుతో ఆ విషయంలో సంతానకూడా వేసేది. మరికొన్ని నెలల్లో పుట్టబోయే కొడుకు.

రూపురేఖలు తల్చుకు మురిసిపోయేది. తన ఆలోచనలన్నీ తారుమారు అయ్యాయని తెలిసి నిట్టూర్చింది రాధ.

నామకరణం చేస్తూ “నీ కొడుక్కి ఏంపేరు పెట్టేది రాధా” అన్నాడు రాజు కొంటెగా.

రాధ కోపంగా చూసి, ఇంకెవరు వినలేదు కదా అని నర్దుకొంది.

రాధ ముగురు పిల్లల తల్లి అయింది. పెద్దకూతురు మాధవికి ఎనిమిదిపళ్లు. తరువాతవాడు రవి. రవికి, బాబుకి మూడేళ్లు తేడా. కడ సారపు ముద్దులపట్టి సీత.

సాయంకాలం అయిదుగంటలకి రాజారావు కాలేజీనుండి ఇంటి కొచ్చేసరికి, ఇంట్లో వయొలిను సరిగమలు పల్కుతున్నది. ఏమిటా విశేషం అని గదిలోకి తొంగిచూశాడు రాజు. ఒక చాపమీద మాధవి ఎదురుగా నలభై ఏభై ఏళ్ళ వయస్సులోవున్న నూతనవ్యక్తి కన్పించారు.

వెనుకనుంచి కాఫీకప్పుతో వచ్చిన రాధ రాజు ఆలోచనలని ఆపు చేసింది.

“మాధవి నరదా పడుతూంటే రామయ్యగార్ని పిలిపించాను.

“ఏదో చిన్నపిల్ల నేర్చుకుంటుంది. ఇంతకి మహా ఎంత అయిపోతుంది కాబట్టి, నెలకి పదిరూపాయలిస్తే చాలన్నారు ఆయన. వయొలిను కూడా ప్రస్తుతం కొనక్కరలేదుట. తనది తెస్తానన్నారు” అన్నది.

“మంచిపనే చేశావు. ఈ రోజుల్లో ఆడపిల్లలకి చదువు, పాట అట్టి ఉండవలసిందే” అన్నాడు రాజు.

అయితారు నెలలు గడచిపోయాయి. ఆ రోజు సాయంకాలం రామయ్యగారు కొంచెము ఆలస్యంగా వచ్చారు. మాధవి ఏ సందునుంచో తల్లిగా తారుకుంది అటలకి.

“అమ్మా మాధవీ!” అని పిల్చారు రామయ్యగారు.

రాధకూడ పిల్చి చూచింది. మాధవి అలికిడి లేదు.

“అమ్మా! మీరు ఏమీ అనుకోనంటే ఒక్క మాట చెప్తాను” అన్నారు రామయ్యగారు.

“మీ డబ్బుని వ్యర్థపుచ్చటం నా కిష్టంలేదమ్మా. మాధవికి సంగీత మంటే అభిరుచి లేదు. చిన్నపిల్ల కొంతకాలం అయితే అదే కుదురుతుం దని చూశాను. ఇంతకీ ఇది పుట్టుకతో రావలసిన విద్యమ్మా” అన్నారు నమ్రతగా.

“అంతే అంటారా మాస్టారూ” అంది రాధ బాధగా.

ఆమె ముఖం చూస్తూనే రామయ్యగారు ఆశ్చర్యపోయారు.

“మీకు వంట్లో కులాసాగాలేదా అమ్మా? అలా మంచంమీద కూర్చోండి” అన్నారు ఆతృతగా.

మరేం ఫరవాలేదు బాబూ! నిన్న కార్తిక పూర్ణిమ కదా, ఉపవాస మున్నాను. కార్తిక ముఖం తిరిగింది. ఇప్పుడు బాగానేవుంది. మీరు వెళ్ళిరండి బాబూ” అన్నది.

*

*

*

పిల్లలు పెద్దవాళ్ళయ్యారు. మాధవికి మంచి వరుని చూచి వివాహం చేశారు. రవి బి. యస్సీ పూర్తిచేశాడు. బాబు పి. యు. సి. తదుపుతున్నాడు. సీత ఎనిమిదో క్లాసులోకి వచ్చింది.

విండుకుండలా జీవితం ఒడుదుడుకులు లేకుండా సాగిపోతున్నది. ఆ ఇంట్లో రాధ మాటంటే, రాజుదగ్గరనుంచి చిన్నపిల్ల సీతదాకా అందరు మన్నిస్తారు. అదృష్టం అంటే రాధదే అనేవారు తెలిసివనా రంకా. నిజంగా రాధకే విషయంలోను కొరతలేదు. తన ప్రాణంకన్న అధికంగా చూసుకొనే భర్త, అభిమానంతో అలరించే పిల్లలు, అన్నోద

కాలకి లోటులేని సంసారం. ఏ ఆడదానికైనా అంతకన్నా కావలసిందేమిటి?

అయినా ఏదో వెలితి రాధని ఏనాడూ వదిలిపెట్టలేదు. అది కొన్ని నమయాల్లో వెనుకపడినా తిరిగితిరిగి పైకి లేచేది. తను ఊహించినదానికి ఏనూత్రం భిన్నంగా జరిగినా బాధపడేది రాధ. తొందరగా వచ్చేస్తానన్న రాజు రావటం ఒక గంట ఆలస్యమయితే ఆరాటపడేది. వస్తానన్న వేళకి రాకపోవడంలోనే, తమ స్వతంత్రత తెలియజేసుకోవాలనుకొంటారు ఈ మగవారు. ఇంట్లో ఇల్లాలుపడే ఆరాటం వారికి తెలిసిరాదు" అనుకొనేది. వయస్సు ముదురుతున్నకొద్దీ సంసారంపట్ల నిర్లిప్తంగా వుండి, కృష్ణా, రామా, అనుకోక ఈ అకారణ అశాంకార, మమకారాలు లేవికీ? అందరూ తన మాటే వినాలని, అన్నీ తను ఆశించిన రీతిగానే జరుగాలని ఎందుకనుకోవాలి. ఎవరి వ్యక్తిత్వం వారికుంటుంది. అందరూ తన ఇష్టప్రకారమే ఎందుకు నడవాలి" అని తనని తాను సముదాయించుకో చూసేది.

రవి బి. యస్పీ ఫస్టు క్లాసులో పాసయ్యాడు.

"మెడిసిన్ చదవసూడదురా రవీ?" అన్నది రాధ.

"ఎమెస్పీ చదువుదామనుకొంటున్నానమ్మా" అన్నాడు రవి.

"ఎమెస్పీ చదివి ఏంచేస్తావు? మళ్ళా అయ్యవారి పనేకదా! చక్కగా డాక్టరువవుతే ఎంత పేరు, ప్రఖ్యాతి, ఎంతమందికి సహాయ పడొచ్చు" అంది తాయిలం చూపించి చిన్నపిల్లాడిని ఊరిస్తున్నట్లు రాధ.

"అయ్యవారిపనంటే అంత చులకనన్నమాట నీకు. మరి ఆ అయ్యవారిలో ఇంతకాలం ఎలా వేగుకువచ్చేదో పాపం!" అన్నాడు రాజు.

"దాల్చెదురూ! ఏళ్లు ముందుకిపోతుంటే మరీ చిన్నవారవుతున్నారు; ఎదురుగా పిల్లలున్నారనేనా లేదు" అంది విసుగా రాధ.

రవి మాట్లాడకపోవడంతో “ఏమంటావు రవీ” అని తిరిగి తనే ప్రశ్నించింది రాధ.

“నాకు మెడిసిన్ చదవాలని లేదమ్మా” అన్నాడు రవి విశ్వలంగా. రాధ భారంగా నిట్టూర్చింది.

రాధ ముఖంలోని మార్పును రాజు గమనించాడు. “ఇంకా ప్రైము వుందికదా, వాడిని ఆలోచించుకోనీ” అన్నాడు ఆ ప్రసంగాన్ని అంతటితో ఆపుచేస్తూ.

రవి కాలేజీలో చేరవలసిన రోజు వచ్చింది. అతడికి మెడిసిన్లో కూడా సీటు వచ్చింది. బండిలో కాలు పెట్టేవరకు రాధ బోధిస్తూనే వుంది, మెడిసిన్లో వున్న మంచిచెడ్డలు. రాధ ఆవేదన రాజు గమనించక పోలేదు

“నేను వాడికి నచ్చచెప్తాగా” అన్నాడు ఓదార్పుగా.

స్టేషనుకు వెళ్ళిన రాజు తిరిగి వచ్చేవరకు రాధ అలానే బొమ్మలా గోడకానుకొని విల్చింది. అలా ఎంతసేపు నిల్చుందో ఆమెకే తెలియదు.

* * *

రాజు మృదుహస్తం ఆమెను ఈ లోకంలోకి తెచ్చింది. “రాధ” అన్నాడు రాజు ఆప్యాయంగా! ఆ స్వరంలో ఆవేదనా, నిస్పహాయతా మిళితమయి ఉన్నాయి. రాజు ముఖంలోకి ఒక్కసారి చూసింది రాధ.

ఆకాశంలో మబ్బులు పలుచనై, దూదిపింజల్లా దూరదూరంగా పరుగులు పెడుతున్నాయి. మానవజీవితంలో ఆ మేఘుల్లాగే కన్పించి ఊరించి, దూరదూరంగా తొలగిపోయే అవకాశాలు అనంతం. వాటి నన్నిటిని ఉపయోగించుకోగల మనుకోవటం, మన అవివేకాన్నిమాత్రమే తెలియజేస్తుంది.

అనంతాకాశంలో తేలియాడే తెలిమబ్బులను అందుకోలేకపోయా

మని బాధపడడం ఎంత అసమంజసమో, ఆశించినవన్నీ సమకూరలేదని
మథనపడడం కూడ అంత అవివేకమే.

ఆరేళ్ళ రాధ అందని మేఘాలని తన పెట్టెలో నింపుకుందామని
ఆశించింది. నలభై ఏళ్ళ రాధ తన తీరని కోర్కెలను తన బిడ్డలద్వారా
తీర్చుకొందామని తలచింది. రెండూ ఆమె దృష్టిలో అందని మేఘాలే
అయ్యాయి.

“ఆ మేఘాలు మనకి అందవు. అవి అలా దూరంగా మనల్ని
తీరిస్తూ ఆకాశంలో పరుగులుతీస్తాయి. దగ్గరికివస్తే అంత పొగా,
అవిరి: ఏముంది అందులో అనుకొంది రాధ.

....o....